



الحمد لله، والصلاة والسلام على رسول الله، أما بعد

شریعت میں زنا کبیرہ گناہ اور سنگین ترین جرم ہے، بلکہ اسلام میں کسی بھی جرم پر اتنی سخت سزا مقرر نہیں کی گئی جتنی سزا زنا کرنے پر رکھی گئی ہے۔ اگر غیر شادی شدہ شخص زنا کرے تو اسے 100 کوڑے مارنے کا حکم ہے، اور ایک سال کے لیے جلاوطن کر دیا جائے گا۔ اگر شادی شدہ مرد یا عورت زنا کرے تو اسے سنگسار کیا جائے گا۔

ارشاد باری تعالیٰ ہے:

(الرَّانِيَةُ وَالرَّانِي فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ وَلْيَشْهَدْ عَذَابُهُمَا طَائِفَةٌ مِّنَ الْمُؤْمِنِينَ) (النور: 2)

جوزنا کرنے والی عورت ہے اور جوزنا کرنے والا مرد ہے، سو دونوں میں سے ہر ایک کو سو کوڑے مارو اور تمہیں ان کے متعلق اللہ کے دین میں کوئی نرمی نہ پہنچے، اگر تم اللہ اور یوم آخرت پر ایمان رکھتے ہو اور لازم ہے کہ ان کی سزا کے وقت مومنوں کی ایک جماعت موجود ہو۔

سیدنا ابوہریرہ اور زید بن خالد الجہنی رضی اللہ عنہما بیان کرتے ہیں کہ ایک دیہاتی کے غیر شادی شدہ بیٹے نے ایک شادی شدہ عورت کے ساتھ زنا کیا تو اللہ کے رسول اللہ صلی اللہ علیہ وسلم نے ان کے درمیان فیصلہ فرمایا:

(عَلَى ابْنِكَ جَلْدًا مِائَةً، وَتَغْرِيبٌ عَامٍ، اغْدِيَا لَيْلِي إِلَى امْرَأَتِي هَذَا، فَإِنْ اعْتَرَفَتْ فَارْجُمِي). (صحیح البخاری، الشروط: 2724)

کہ تیرے بیٹے کو سو کوڑے لگیں گے اور ایک سال کی جلاوطنی کی جائے گی، اسے انیس توکل اس آدمی کی بیوی کی طرف جانا اگر وہ اعتراف جرم کرے تو اسے رحم کر دینا۔ آپ کی دوست کو چاہیے تھا کہ جب اس نے اس کبیرہ گناہ کا ارتکاب کر لیا تھا تو آپ کو بھی اس بارے میں نہ بتاتی بلکہ اللہ تعالیٰ سے توبہ اور استغفار کرتی اور خاموشی اختیار کرتی؛ کیونکہ جب اللہ تعالیٰ نے اس کے گناہ پر پردہ ڈالا تھا تو وہ اس پر دوسے کو برقرار رکھتی۔

سیدنا ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

(اجْتَنِبُوا هَذِهِ الْقَاذُورَةَ الَّتِي شَى اللَّهُ عَنَّا، فَمَنْ أَلَمَ، فَلْيَسْتَشِيرْ بِشَرِّ اللَّهِ عَزَّ وَجَلَّ). (السلسلة الصحيحة: 663)

اس بے حیائی کے کام (زنا) سے اپنے آپ کو بچاؤ جس سے اللہ نے منع کیا ہے، جس سے ایسا کوئی کام ہو جائے اسے چاہیے اسے ہچھپائے جیسے اللہ نے اس پر پردہ ڈال دیا ہے۔

سیدنا ابوہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

(لَا يَسْتَشِرُ اللَّهُ عَلَى عَبْدٍ فِي الدُّنْيَا إِلَّا سَتَرَهُ اللَّهُ لَعَلَّ الْفِتْيَانَةَ). (صحیح مسلم، البر والصلة والآداب: 2590)

اگر اللہ تعالیٰ کسی انسان پر دنیا میں (اس کے عیبوں اور گناہوں پر) پردہ ڈال دیتا ہے تو آخرت میں بھی اس پر پردہ ڈال دے گا۔

سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

(الشَّائِبُ مِنَ الذَّنْبِ، كَمَنْ لَا ذَنْبَ لَهُ). (سنن ابن ماجہ، الزہد: 4250) (صحیح)

گناہوں سے توبہ کرنے والا ایسے ہو جاتا ہے جیسا اس کا کوئی گناہ تھا ہی نہیں۔

لہذا آپ کی دوست کو چاہیے کہ وہ اپنے گناہ سے سچی توبہ کرے، کسی نیک سیرت نوجوان سے شادی کر لے اور اپنے ماضی کا اس سے تذکرہ نہ کرے۔

واللہ اعلم بالصواب

محدث فتویٰ کمیٹی

01 فضیلہ الشیخ ابو محمد عبدالستار حماد حفظہ اللہ

02 فضیلہ الشیخ جاوید اقبال سیالکوٹی حفظہ اللہ

03 فضیلہ الشیخ عبدالحمیم بلال حفظہ اللہ

04 فضیلہ الشیخ عبدالخالق حفظہ اللہ